

# જેતપુરમાં ૭૭મા પ્રજાસત્તાક પર્વની રાજકોટ જિલ્લાકક્ષાની શાન-બાન-આનથી ઉજવણી

જિલ્લા પ્રભારી મંત્રીની અધ્યક્ષતામાં ધ્વજવંદન : રાષ્ટ્રધ્વજને સલામી આપતા નાગરિકો, માર્ચ પાસ્ટ, સાંસ્કૃતિક કૃતિઓ અને ટેબલોનું પ્રદર્શન : ડોગ સ્કવોડ અને હોર્સ રાઇડિંગના દિલ્લહક કરતબો પ્રસ્તુત : મંત્રીશ્રીના હસ્તે રાજકોટ જિલ્લાના સ્વર્ણમ વિકાસ માટે રૂ. ૨૫ લાખનો ચેક અર્પણ : સ્વાતાંત્ર્ય સેનાનીઓના પરિજનો અને ૭૦ કર્મચોગીઓનું સન્માન



જેતપુરમાં હેલિપેડ ગ્રાઉન્ડ ખાતે રાજકોટ જિલ્લા વહીવટી તંત્ર દ્વારા આજ રોજ ૭૭મા પ્રજાસત્તાક દિવસ નિમિત્તે જિલ્લાકક્ષાનો કાર્યક્રમ યોજાયો હતો. જેમાં રાજકોટ જિલ્લા પ્રભારી મંત્રી શ્રી જીતુભાઈ વાઘાણીની અધ્યક્ષતામાં ધ્વજવંદન કરીને, પ્રજાસત્તાક દિવસની શાન-બાન-આનથી ઉજવણી કરાઈ હતી. આ તકે ઉપસ્થિતોએ રાષ્ટ્રગાન 'જન ગણ મન'ની બેન્ડ સુરાવલી સાથે રાષ્ટ્રધ્વજને સલામી આપી હતી. આ કાર્યક્રમમાં મંત્રીશ્રીએ જિલ્લા કલેક્ટર શ્રી ડો. ઓમ પ્રકાશ અને પોલીસ અધિક્ષક શ્રી વિજયસિંહ ગુર્જરની સાથે પરેડ નિરીક્ષણ કર્યું હતું. ત્યારબાદ પરેડ કમાન્ડર પ્રો.બેશનરી આઈ.પી.એસ. ઓફિસર શ્રી

પ્રખરકુમાર અને ઉપકમાન્ડર પોલીસ ઈન્સ્પેક્ટર શ્રી પાર્થરાજસિંહ જોશીની આગેવાની હેઠળ મહિલા પોલીસ, અથ ધળ સહિત ગ્રામ્ય પોલીસ જવાનોની ૦૫ ટીમોએ બેન્ડ સુરના તાલે શિસ્તબદ્ધ માર્ચપાસ્ટ કરી હતી. આ તકે સપ્લી કેન્ટીન-સ્વચ્છ ભારત મિશન ગ્રામીણ, સામાજિક વનીકરણ, જેરમુક્ત પ્રાકૃતિક ખેતી, રાહવીર યોજના, પશુપાલન, આયુષ્માન ભારત યોજના, અભયમુ હેલ્પલાઈન, પા પા પગલી યોજના, સ્માર્ટ વિલેજ પાવર ગ્રીડ વીથ રીન્યુબલ એનર્જી, જનરક્ષ વાન, કિવક રિસ્પોન્સ ટીમ જેવી થીમ આધારિત ૧૧ જેટલા ટેબલોનું પ્રદર્શન કરીને લોકોને યોજનાકીય માહિતી અપાઈ હતી. ટેબલો પ્રદર્શિત કરનારી તમામ કચેરીઓને



પ્રમાણપત્ર આપવામાં આવ્યા હતાં. આ અવસરે ગુજરાત સરકારના કૃષિ મંત્રી તથા રાજકોટ જિલ્લા પ્રભારી મંત્રી શ્રી જીતુભાઈ વાઘાણીએ સૌને પ્રજાસત્તાક દિવસની શુભેચ્છા પાઠવતાં જણાવ્યું હતું કે ભારતનું બંધારણ સ્વતંત્રતા, સમાનતા, ન્યાયની સાથે લોકશાહીની મહત્તા સમજાવે છે. પ્રધાનમંત્રી શ્રી નરેન્દ્રભાઈ મોદી જનહિતને કેન્દ્રસ્થાને રાખીને 'નેશન ફર્સ્ટ'ની કર્તવ્યભાવના સાથે 'વિકસિત ભારત' તરફના માર્ગે આગળ વધી રહ્યા છે. વડાપ્રધાન શ્રી નરેન્દ્રભાઈ મોદીએ ભારત દેશને વર્ષ ૨૦૪૭માં વિકસિત દેશ બનાવવાનું વિઝન આપણને આપ્યું છે. ત્યારે રાજ્ય સરકાર મુખ્યમંત્રી શ્રી ભૂપેન્દ્રભાઈ પટેલના સહાય નેતૃત્વ અને નાયબ મુખ્યમંત્રી શ્રી હર્ષભાઈ સંઘવીના માર્ગદર્શન હેઠળ

'વિકસિત ગુજરાત થકી વિકસિત ભારત'ની સંકલ્પનાને સાકાર કરવા પ્રયાસશીલ છે. રાજ્ય સરકાર સોમનાથ સ્વામિમાન પર્વ, ભગવાન બિરસા મુંડાની જન્મજયંતિની ઉજવણી જેવા કાર્યક્રમ થકી ઈતિહાસ અને સંસ્કૃતિને સાથે રાખીને વર્તમાનમાં પ્રગતિ કરી રહી છે. મંત્રીશ્રીએ ઉમેર્યું હતું કે ગુજરાત સરકાર રાષ્ટ્રીય ગ્રામીણ આજીવિકા મિશન હેઠળ મહિલાઓને સ્વસહાય જૂથ સાથે જોડીને, તેઓને આત્મનિર્ભર બનાવી રહી છે. રાજ્યમાં ટ્રોન દીદી યોજનાથી અનેક મહિલાઓ કામ અને આવક મેળવે છે. રાજ્ય સરકાર કમોસમી વરસાદ હોય કે અતિવૃષ્ટિ હોય, હરહંમેશ પેક્યુટોની સાથે રહી છે. જેનું ઉત્તમ ઉદાહરણ નેતૃત્વ અને નાયબ મુખ્યમંત્રી શ્રી વળતરરૂપે જાહેર કરાયેલું



ઐતિહાસિક 'કૃષિ રાહત પેકેજ' છે. રાજ્યપાલ શ્રી આચાર્ય દેવવ્રતજીના નિરંતર પ્રયાસો અને મિશન મોડ કામગીરીથી રાજ્યભરમાં પ્રાકૃતિક કૃષિ પદ્ધતિનો વ્યાપ વધ્યો છે. ત્યારે ધરતીપુત્રો 'જીરો બજેટ' ખેતી અપનાવે તેવો અનુરોધ છે. 'સહકારથી સમૃદ્ધિ'ના સૂત્ર સાથે સહકાર શેઠ પણ સરાહનીય કામગીરી કરી રહ્યું છે. આમ, રાજ્ય સરકાર 'સૌનો સાથ, સૌનો વિકાસ, સૌનો વિશ્વાસ, સૌનો પ્રયાસ' મંત્ર ચરિતાર્થ કરી રહી છે. વડાપ્રધાન શ્રી નરેન્દ્રભાઈ મોદીના મુખ્યમંત્રી તરીકે કાર્યકાળ દરમિયાન વર્ષ ૨૦૦૩માં વાઈબ્રન્ટ ગુજરાત ગ્લોબલ સમિટનો આરંભ થયો હતો. જેના લીધે બે દાયકામાં ગુજરાત વિકાસનું ગ્રોથ એન્જિન તરીકે ઉભરી આવ્યું

છે. એટલું જ નહીં, વાઈબ્રન્ટ સમિટના પરિણામે વિશ્વભરના ઉદ્યોગકારોએ ગુજરાતમાં અબજો રૂ.નું રોકાણ કર્યું છે. આ વર્ષે વાઈબ્રન્ટ ગુજરાત રીજનલ કોન્ફરન્સ સૌરાષ્ટ્ર-કચ્છમાં રૂ. પાંચ લાખ કરોડથી વધુ રકમના રોકાણો માટે અંદાજે પાંચ હજાર સમજૂતી કરારો થયા છે. આમ, વાઈબ્રન્ટ ગુજરાત રીજનલ કોન્ફરન્સે સૌરાષ્ટ્ર વિસ્તારની પ્રગતિ માટે નવી કેડી કંડારી છે. 'વાઈબ્રન્ટ ગુજરાત'નો દેશને પાંચ ટ્રિલિયન ડોલરની ઈકોનોમી બનાવવામાં અમૂલ્ય ફાળો રહેશે. ત્યારે દેશને સ્વતંત્ર બનાવવા બલિદાન આપનારા દેશભક્તોએ જોયેલા સશક્ત અને સમૃદ્ધ ભારતના સ્વપ્નને સાકાર કરવામાં યોગદાન આપીએ, તેમ મંત્રીશ્રીએ વધુમાં જણાવ્યું હતું. આ પ્રસંગે મહાનુભાવોના હસ્તે



'હિન્દ છોડો' લડતમાં જોડાનારા સ્વાતંત્ર્ય સેનાની ધીરજલાલ રાવલ અને 'આઝાદ હિન્દ ફોજ'ના સ્વાતંત્ર્ય સેનાની સ્વ. છગનભાઈ કટારીયાના પરિજનોને શાલ અને ચરખાની પ્રતિકૃતિથી સન્માનિત કરાયાં હતાં. ડોગ સ્કવોડ અને હોર્સ રાઈડિંગના દિલ્લહક કરતબો રજૂ થયાં હતાં, જેને નિહાળીને લોકો મંત્રમુગ્ધ થયા હતાં. દેશભક્તિપૂર્ણ માહોલમાં શાળાઓના વિદ્યાર્થીઓએ તલવાર રાસ સહિત 'માઈ તેરી યુનરીયા લહેરાઈ', 'સુજલામુ સુજલામુ મલયજ શીતલામુ' ગીતો પર સાંસ્કૃતિક નૃત્ય કૃતિઓ તથા કલાકારોએ 'મોરપીછાળા શ્યામ છોગાળા' જેવા ગીતો પર અડિંગો રાસ અને ડુડો રાસ રજૂ કર્યાં હતાં. તેમજ શ્રેષ્ઠ કામગીરી કરનારા આશરે ૭૦ સરકારી કર્મચોગીઓને પ્રમાણપત્ર

આપીને, તેમનું બહુમાન કરાયું હતું. મંત્રીશ્રીના હસ્તે રાજકોટ જિલ્લા કલેક્ટર શ્રી ડો. ઓમ પ્રકાશને જિલ્લાના સ્વર્ણમ વિકાસ માટે રૂ. ૨૫ લાખનો ચેક અર્પણ કરાયો હતો. આ તકે મહાનુભાવોએ અધ્યોને ગોળ ખવડાવી, માનવતાવાદી અભિગમ દાખવ્યો હતો. કાર્યક્રમના અંતે રાષ્ટ્રગાન બાદ મહાનુભાવોના હસ્તે વૃક્ષારોપણ કરાયું હતું. આ વેળાએ રાજકોટ જિલ્લા પંચાયત પ્રમુખ શ્રી પ્રવીણભાઈ રંગાણી, ધારાસભ્ય શ્રી જયેશભાઈ રાદદીયા, જિલ્લા વિકાસ અધિકારી શ્રી અનંદ સુરેશ ગોવિંદ, પ્રાંત અધિકારી શ્રી રાહુલ ગમારા, મામલતદાર શ્રી આશિષભાઈ બાલકલિયા, અગ્રણી શ્રી અલ્પેશભાઈ ઢોલરીયા સહિત અધિકારીઓ, કર્મચારીઓ, અગ્રણીઓ અને નાગરિકો ઉપસ્થિત રહ્યાં હતાં.

## રાજકોટના ઈન્ટરનેશનલ એરપોર્ટમાં પ્રજાસત્તાક પર્વની ભવ્ય ઉજવણી: રાષ્ટ્રધ્વજને સલામી



રાજકોટના હીરાસર ગ્રીનફીલ્ડ ઈન્ટરનેશનલ એરપોર્ટમાં ૭૭મા પ્રજાસત્તાક પર્વની ભવ્યાભિભવ્ય ઉજવણી કરવામાં આવી હતી. સમુહ રાષ્ટ્રગાન સાથે ધ્વજવંદન કરવામાં આવ્યું હતું. ઈન્ટરનેશનલ એરપોર્ટના ડિરેક્ટર ડિગ્રેન્ટ બોહરાના હસ્તે રાષ્ટ્રધ્વજને સલામી આપી હતી. આ પ્રસંગે અમરેલી

મહેમાન સ્વામી અપૂર્વમુનિએ રાષ્ટ્ર ભાવનાને ઉજાગર કરતો સંદેશો આપ્યો હતો. સ્વામી અપૂર્વમુનિની ઉપસ્થિતિમાં સીઆઈએસએફ, ડોગસ્કવોર્ડનું શિસ્ત, હિંમત અને સમર્પણથી ભરપૂર પ્રદર્શન સાથે સીઆઈએસએફ ક્યુઆરટી ટીમે યોગ પ્રદર્શન રજૂ કર્યું હતું. આ પ્રસંગે એરપોર્ટમાં ફરજ બજાવતા અધિકારીઓ - કર્મચારીઓનું સન્માન કરવામાં આવ્યું હતું.

## રાજકોટ મનપા દ્વારા શેરી ફેરિયાનાં લાભાર્થે આજથી લોક કલ્યાણ મેળો

રાજકોટ, રાજકોટ મહાનગરપાલિકાના મેયર નયનાબેન પેઢરિયા, ડેપ્યુટી મેયર નરેન્દ્રસિંહ જોશી, સ્ટેનિંગ કમિટી ચેરમેન જયમીનભાઈ ઠાકર, મ્યુનિસિપલ કમિશનર તુષાર સુમેરા, શાસક પક્ષ નેતા લીલુબેન જાદવ, શાસક પક્ષ દંડક મનીષભાઈ રાઠિયા, શિશુ કલ્યાણ અને ખાસ ગ્રાન્ટ સમિતિના ચેરમેન દિલીપભાઈ લુણાગરિયા એક સંયુક્ત યાદીમાં જણાવે છે કે, શેરી વિકાસ વર્ષ-૨૦૨૫ની ઉજવણીના ભાગરૂપે ભારત સરકાર દ્વારા શેરી ફેરિયાઓ માટે યોજના મારફત શેરીફેરિયાઓ તેઓની આજીવિકા પુનઃસ્થાપિત કરી આત્મનિર્ભર બને તે હેતુસર મનપા દ્વારા તારીખ ૨૮/૦૧/૨૦૨૬, બુધવાર સ્થળ રાજકોટ મહાનગરપાલિકા, પૂર્વ ઝોન વિભાગીય કચેરી, મીટીંગ હોલ, પ્રથમ માળે, ભાવનગર રોડ, રાજમોતી મિલ સામે, રાજકોટ ખાતે અને તારીખ ૨૮/૦૧/૨૦૨૬, ગુરુવાર રાજકોટ મહાનગરપાલિકા વેસ્ટ ઝોન, વિભાગીય કચેરી, મીટીંગ હોલ, પ્રથમ માળે, બીગ બજાર પાસે, ૧૫૦ ફૂટ રીંગ રોડ, રાજકોટ ખાતે લોક કલ્યાણ મેળાનું આયોજન કરવામાં આવ્યું છે.

આ લોક કલ્યાણ મેળામાં યોજનામાં અલગ-અલગ બેંકોમાં પેન્ડીંગ રહેલ મહત્તમ લોન અરજીઓ મંજૂર થાય તે માટે તમામ બેંકોનાં અધિકારીઓને કેમ્પમાં હાજર રાખી કેમ્પના સ્થળે જ લોન અરજીઓ મંજૂર કરવા માટે આયોજન કરેલ છે. સાથોસાથ લોન મંજૂરી કેમ્પની સાથેજ ફેરિયાઓ લોન લેવા ઈચ્છુક હોય તેવા લાભાર્થીઓ માટે નવી લોન અરજીઓ પણ કેમ્પના સ્થળે ઉપસ્થિત રહેવા રાજકોટ મહાનગરપાલિકા દ્વારા અનુરોધ કરવામાં આવે છે.

## ખાંભાની ખમીરવંતી ધરા ખાતે અમરેલી જિલ્લાકક્ષાના ૭૭મા ગણતંત્રપર્વની ભવ્ય ઉજવણી

"સક્ષમ નેતૃત્વ થકી સંવેદનશીલતા, પારદર્શકતા, પ્રગતિશીલતા અને નિર્ણાયકતાના આધારસ્થંભ પર ગુજરાતે સાતવ્યૂર્ષ, સર્વસમાવેશક વિકાસ સાધ્યો": રાજ્યમંત્રી ત્રિકમભાઈ છાંગા : જિલ્લાનું નામ રોશન કરનારા ખેલાડીઓ અને વિદ્યાર્થીઓનું સન્માન કરાયું, પદાધિકારી અને અધિકારીઓના હસ્તે વૃદ્ધારોપણ કરવામાં આવ્યું

અમરેલી: ચલાલા-ખાંભા રોડ, જીઓ પેટ્રોલ પંપની સામે, ખાંભા મુકામે અમરેલી જિલ્લાકક્ષાના ૭૭મા પ્રજાસત્તાક પર્વ-દિનની ઉજવણી ઉચ્ચ અને તાંત્રિક શિક્ષણ રાજ્યમંત્રી શ્રી ત્રિકમભાઈ છાંગાના અધ્યક્ષ સ્થાને કરવામાં આવી હતી. રાજ્યમંત્રીશ્રીએ ધ્વજવંદન કરી રાષ્ટ્રધ્વજને સલામી આપી હતી. આ પ્રસંગે માર્ચ પાસ્ટ અને પોલીસ પરેડ યોજવામાં આવી હતી. રાજ્યમંત્રી શ્રી ત્રિકમભાઈ છાંગાએ પોલીસ પરેડનું નિરીક્ષણ કર્યું હતું. પ્રજાસત્તાક પર્વ નિમિત્તે રાજ્યમંત્રી શ્રી ત્રિકમભાઈ છાંગાએ ખાંભાની ખમીરવંતી ધરાના ઐતિહાસિક ગૌરવવંતી ઈતિહાસને યાદ કરીને જણાવ્યું હતું કે, સક્ષમ નેતૃત્વ થકી સંવેદનશીલતા, પારદર્શકતા, પ્રગતિશીલતા અને નિષ્ણયકતાના આધારસ્થંભ પર ગુજરાતે સાતવ્યૂર્ષ, સર્વસમાવેશક વિકાસ સાધ્યો છે. જેમાં અમરેલી જિલ્લો



જિલ્લાની આગવી ઓળખ એવો જાકરાબાદ દરિયાકિનારો મત્સ્ય ઉદ્યોગ વિકાસની વધુમાં વધુ સંભાવનાઓ ધરાવે છે. વર્ષ ૨૦૨૪-૨૫ દરમિયાન જિલ્લામાં માછીમારોને રૂ. ૮.૮૪ કરોડથી વધુની રકમની આર્થિક મદદ કરવામાં આવી છે. આજે પાણીની સમસ્યાઓ ભૂતકાળ બની છે તેમ જણાવતાં ઉમેર્યું હતું કે, જિલ્લાના કુલ ૬૧૨ ગામ અને ૯ શહેરી વિસ્તારોમાં પાઈપલાઈન મારફત પીવાનું શુદ્ધ પાણી પુરુ પાડવામાં આવી રહ્યું છે. જિલ્લામાં "પ્રધાનમંત્રી જન આરોગ્ય યોજના" હેઠળ અત્યારસુધીમાં કુલ ૬૮ હજારથી વધુ આયુષ્યમાન કાર્ડનું વિતરણ કરવામાં આવ્યું છે. "શાળા આરોગ્ય - રાષ્ટ્રીય બાળ સ્વાસ્થ્ય કાર્યક્રમ" હેઠળ સાઝા ત્રણ લાખથી વધુ બાળકોના આરોગ્યની તપાસણી કરવામાં આવી છે. ૭૭મા પ્રજાસત્તાક પર્વની ઉજવણી પ્રસંગે રક્ષાશક્તિ સ્કૂલ ચલાલાની વિદ્યાર્થીનીઓએ દેશભક્તિ અને મહિલા શક્તિના જૂસ્સાને પ્રદર્શિત કરતી ડબ્બેલ્સ કૃતિ, કે.પી. મહેતા હાઈસ્કૂલ, જાકરાબાદના

વિદ્યાર્થીઓએ આદિવાસી સંસ્કૃતિ પ્રદર્શિત કરતા આદિવાસી નૃત્ય, સૌરાષ્ટ્રની સંસ્કૃતિનું અને રૂઢિપણી નૃત્ય, સ્ટેટ યોગ ઓર્ડર દ્વારા આદિયોગી-યોગાસન સહિતની દેશભક્તિ સભર સાંસ્કૃતિક કૃતિઓની પ્રસ્તુતિઓ નિહાળીને ઉપસ્થિત સૌ મંત્રમુગ્ધ બન્યા હતા. કાર્યક્રમમાં શ્રેષ્ઠ પરેડ, શ્રેષ્ઠ ટેબલો, શ્રેષ્ઠ સાંસ્કૃતિકકાર્યક્રમની પ્રસ્તુતિ કરનાર જૂથ-કચેરી-વિદ્યાર્થીગણને પ્રમાણપત્ર અને એવોર્ડ એનાયત કરીને તેમના ઉત્સાહમાં ઉમેરો કરવામાં આવ્યો હતો. રોડ અક્ષમાત, રોડ સેફ્ટી, ૧૦૮ ત્વરિત સેવા લાઈવ મોકડ્રીલનું લાઈવ ડેમોન્સ્ટ્રેશન યોજાયું હતું. આ અવસરે શિક્ષણ, રમત ગમત, ૧૦૮ સેવા, પોલીસ, આરોગ્ય, જિલ્લા માહિતી કચેરી સહિત વિવિધ ક્ષેત્રમાં ઉત્કૃષ્ટ કામગીરી કરનારા અધિકારીશ્રી- કર્મચારીશ્રીઓને અને રમતગમતમાં ઉત્કૃષ્ટ દેખાવ

## શુક્રવારે રાજકોટના શહેરના તમામ કતલખાના બંધ રાખવા આદેશ

મહાત્મા ગાંધી નિર્વાણ દિન નિમિત્તે મનપા દ્વારા જાહેરનામું પ્રસિધ્ધ રાજકોટ, ૨૧ જાન્યુઆરી ૨૦૨૬ મહાનગરપાલિકા દ્વારા આગામી તા. ૩૦ને શુક્રવારના રોજ મહાત્મા ગાંધી નિર્વાણદિન નિમિત્તે મનપાના વિસ્તારમાં આવેલ તમામ પ્રકારના કતલખાના બંધ રાખવા તેમજ માસ, મટન, મચ્છી અને ચીકનનું વેંચાણ કરવા પર પ્રતિબંધ ફરમાવવામાં આવે છે. સંબંધકર્તા સર્વેએ આ જાહેરનામાની અમલવારી સુસ્તપણે કરવી અને જાહેરનામાનો ભંગ કરનાર સામે જી.પી.એમ.સી. એક્ટ-૧૯૮૮ની કલમ ૩૨૯ અને ૩૩૬ તથા રાજકોટ મહાનગરપાલિકાના બાયલોડ અન્વયે ધોરણસરની રોજ મહાત્મા ગાંધી નિર્વાણ દિન નિમિત્તે રાજકોટ મહાનગર પાલિકાના વિસ્તારમાં આવેલ તમામ પ્રકારના કતલખાનાઓ બંધ રાખવા તેમજ માંસ, મટન, મચ્છી અને ચીકનનું વેંચાણ કરવા પર પ્રતિબંધ ફરમાવવામાં આવે છે. આગામી તા. ૩૦/૦૧/૨૦૨૬ ના રોજ મહાત્મા ગાંધી નિર્વાણ દિન નિમિત્તે રાજકોટ મહાનગર

## ઉનાના શિક્ષક દંપતીનું શ્રેષ્ઠ BLO તરીકે સન્માન



કેલેશ ભટ્ટ ઉના: રાષ્ટ્રીય મતદાતા દિવસ નિમિત્તે ગીર સોમનાથ જિલ્લાના શ્રેષ્ઠ BLO તરીકે ઉનાના શિક્ષક દંપતી મોરી અસ્મિતાબેન બાલુભાઈ અને જાદવ જયેશભાઈ લખમણભાઈનું સન્માન કરવામાં આવ્યું. આ સન્માન ગીર સોમનાથ કલેક્ટર એન. વી. ઉપાધ્યાયના હસ્તે સોમનાથ સંસ્કૃત યુનિવર્સિટી ખાતે યોજાયેલા કાર્યક્રમમાં કરાયું હતું. મોરી અસ્મિતાબેન બાલુભાઈને આમોદ્રા-૧ ભાગ માટે અને જાદવ જયેશભાઈને સુલતાનપુર ગામ માટે તેમની ઉત્કૃષ્ટ કામગીરી બદલ સન્માનિત કરવામાં આવ્યા હતા. આ કાર્યક્રમમાં જિલ્લાના શ્રેષ્ઠ BLO શ્રેષ્ઠ સેક્ટર ઓફિસર અને વયોવૃદ્ધ મતદારો સહિતના મહાનુભાવોનું પણ સન્માન કરવામાં આવ્યું હતું. આ પ્રસંગે કલેક્ટર એન. વી. ઉપાધ્યાયે બન્ને BLOને SIR (Special Summary Revision) જેવી રાષ્ટ્રીય ફરજની કામગીરી સમયમર્યાદામાં સફળતાપૂર્વક પૂર્ણ કરવા બદલ અભિનંદન પાઠવ્યા હતા.

### અવસાન નોંધ

રાજકોટ: ઔદીચ્યજી પરેડી સમવાયના નિરૂપમાબેન દવે (ઉ.વ. ૮૦) તે હસમુખભાઈ દવેના પત્ની તે કાંતિભાઈ પંડ્યાની સુપુત્રી તે રાજેશભાઈ દવે (નિવૃત્ત સિટીઝન બેંક), શીલાબેન ઠાકર, દક્ષાબેન જોશીના માતૃશ્રી તે દિમી બેન દવે, જયવંતભાઈ ઠાકર, શૈલાપભાઈ જોશીના સાસુ તે પૂજા જોશી, હીના રેડ્ડીના દાદીમાંનું તા. ૨૬ ના રોજ અવસાન થયેલ છે તેમનું બેસણું તા. ૨૮ના રોજ ગુરૂવારે સાંજે ૪:૦૦ થી ૬:૦૦ સિદ્ધનાથ મહાદેવ મંદિર પંચાયત નગર યુનિવર્સિટી રોડ પર રાખેલ છે. બહારગામ રહેતા સગાને સ્ત્રીહી મોબાઈલ નંબર ૯૪૨૮૫ ૭૬૦૧૭/૮૧૬૦૬ ૦૫૩૦૮ ઉપર શોકસંદેશ મોકલવો.